

मीडिया सेल  
कार्यालय, मुख्य निर्वाचन अधिकारी, उत्तर प्रदेश  
चतुर्थ तल, विकास भवन, जनपथ मार्केट, लखनऊ-226001

छठें चरण के मतदान हेतु 10 जिलों की 57 विधान सभा सीटों के लिए  
04 फरवरी को जारी होगी अधिसूचना

प्रत्याशी को सुविधा वेब पोर्टल [suvidha.eci.gov.in](http://suvidha.eci.gov.in) के माध्यम से ऑनलाइन  
आवेदन की सुविधा

कोविड-19 महामारी के दृष्टिगत नामांकन के समय किसी भी  
प्रत्याशी को जुलूस की अनुमति नहीं

छठें चरण में कुल 2,14,62,816 मतदाता

लखनऊ : दिनांक : 03 फरवरी, 2022

उत्तर प्रदेश के मुख्य निर्वाचन अधिकारी श्री अजय कुमार शुक्ला ने बताया कि प्रदेश में स्वतंत्र, निष्पक्ष, समावेशी, शान्तिपूर्ण एवं कोविड सुरक्षित मतदान के लिये चुनाव की प्रक्रिया संचालित है। उ0प्र0 विधान सभा सामान्य निर्वाचन-2022 हेतु छठें चरण के मतदान के लिए 04 फरवरी, 2022 (शुक्रवार) को अधिसूचना (नोटिफिकेशन) जारी की जायेगी। इसके साथ ही छठें चरण के 10 जिलों में अम्बेडकरनगर, बलरामपुर, सिद्धार्थनगर, बस्ती, संतकबीर नगर, महाराजगंज, गोरखपुर, कुशीनगर, देवरिया एवं बलिया की 57 विधान सभा सीटों के लिये नामांकन पत्र दाखिल करने की प्रक्रिया प्रारम्भ हो जायेगी। छठें चरण की 57 विधान सभा सीटों में 11 सीटें अनुसूचित जाति के लिए आरक्षित हैं।

मुख्य निर्वाचन अधिकारी ने बताया कि गत 05 जनवरी, 2022 को प्रकाशित मतदाता सूची के अनुसार छठें चरण में कुल 2,14,62,816 (दो करोड़ चौदह लाख बासठ हजार आठ सौ सोलह) मतदाता हैं। इसमें 1,14,63,113 पुरुष मतदाता, 99,98,383 महिला मतदाता तथा 1320 थर्ड जेंडर के मतदाता शामिल हैं। उन्होंने बताया कि भारत निर्वाचन आयोग द्वारा मतदान का समय प्रातः 07:00 बजे से सायं 06:00 बजे तक निर्धारित किया गया है।

भारत निर्वाचन आयोग द्वारा घोषित चुनाव कार्यक्रम के अनुसार छठें चरण के नामांकन की अन्तिम तिथि 11 फरवरी, 2022 (शुक्रवार) है। नामांकन की जाँच 14 फरवरी, 2022 (सोमवार) को की जायेगी तथा 16 फरवरी, 2022 (बुधवार) को नाम वापसी की अंतिम तिथि निर्धारित की गयी है। छठें चरण का मतदान 03 मार्च, 2022 (गुरुवार) को सम्पन्न होगा तथा 10 मार्च, 2022 (गुरुवार) को मतगणना होगी।

निर्वाचन कार्यक्रम के अनुसार 04 फरवरी को छठें चरण की जिन 57 विधान सभा सीटों के लिये नामांकन की प्रक्रिया प्रारम्भ होगी, इसमें 277-कटेहरी, 278-टांडा, 279-आलापुर

(अ0जा0), 280-जलालपुर, 281-अकबरपुर, 291-तुलसीपुर, 292-गैंसड़ी, 293-उतरौला, 294-बलरामपुर (अ0जा0), 302-शोहरतगढ़, 303-कपिलवस्तु (अ0जा0), 304-बांसी, 305-इटवा, 306-डुमरियागंज, 307-हर्रैया, 308-कप्तानगंज, 309-रूधौली, 310-बस्ती सदर, 311-महादेवा (अ0जा0), 312-मेंहदावल, 313-खलीलाबाद, 314-धनघटा (अ0जा0), 315-फरेंदा, 316-नौतनवा, 317-सिसवा, 318-महराजगंज (अ0जा0), 319-पनियरा, 320-कैम्पियरगंज, 321-पिपराइच, 322-गोरखपुर शहर, 323-गोरखपुर ग्रामीण, 324-सहजंनवा, 325-खजनी (अ0जा0), 326-चौरी-चौरा, 327-बांसगांव (अ0जा0), 328-चिल्लूपार, 329-खड्डा, 330-पडरौना, 331-तमकुही राज, 332-फाज़िलनगर, 333-कुशीनगर, 334-हाटा, 335-रामकोला (अ0जा0), 336-रूद्रपुर, 337-देवरिया, 338-पथरदेवा, 339-रामपुर कारखाना, 340-भाटपार रानी, 341-सलेमपुर (अ0जा0), 342-बरहज, 357-बेल्थरा रोड (अ0जा0), 358-रसड़ा, 359-सिकन्दरपुर, 360-फेफना, 361-बलिया नगर, 362-बांसडीह एवं 363-बैरिया विधान सभा सीट शामिल हैं।

मुख्य निर्वाचन अधिकारी ने बताया कि प्रत्याशी सुविधा वेब पोर्टल [suvidha.eci.gov.in](http://suvidha.eci.gov.in) के माध्यम से अपना ऑनलाइन आवेदन कर आवेदन पत्र की कॉपी रिटर्निंग ऑफिसर के समक्ष जमा कर सकते हैं। कोविड-19 महामारी के दृष्टिगत नामांकन के समय किसी भी प्रत्याशी को जुलूस की अनुमति नहीं दी जायेगी।

---